

## প্রধানমন্ত্রীয়ে জি-7 আউটৰিচ অধিবেশনত ভাষণ প্ৰদান কৰে (জুন 17, 2025)

জুন 18, 2025

প্রধানমন্ত্রী শ্ৰী নৰেন্দ্ৰ মোদীয়ে আজি কানানাক্ষিছত অনুষ্ঠিত জি-7 সন্মিলনৰ আউটৰিচ অধিবেশনত অংশগ্ৰহণ কৰে। তেওঁ 'শক্তি সুৰক্ষা: পৰিৱৰ্তিত বিশ্বত প্ৰৱেশ আৰু ব্যয়সাধ্যতা নিশ্চিত কৰিবলৈ বৈচিত্ৰ্য, প্ৰযুক্তি আৰু আন্তঃগাঁথনি' বিষয়ক অধিবেশনত ভাষণ দিয়ে। তেওঁ কানাডাৰ প্ৰধানমন্ত্রী মাননীয় শ্ৰী মাৰ্ক কানীক তেওঁৰ আমন্ত্ৰণৰ বাবে ধন্যবাদ জনায় আৰু জি-7ক যাত্ৰাৰ পঞ্চাশ বছৰ সম্পূৰ্ণ কৰাৰ বাবে অভিনন্দন জনায়।

2. ভাষণত প্ৰধানমন্ত্রীয়ে আলোকপাত কৰে যে শক্তি সুৰক্ষা ভৱিষ্যত প্ৰজন্মৰ সন্মুখত থকা অগ্ৰণী প্ৰত্যাহ্বানসমূহৰ ভিতৰত অন্যতম। ভাৰতৰ সৰ্বাংগীন বৃদ্ধিৰ প্ৰতি দায়বদ্ধতাৰ বিষয়ে বিশদভাৱে উল্লেখ কৰি তেওঁ উল্লেখ কৰে যে উপলব্ধতা, সুলভতা, ব্যয়সাধ্যতা আৰু গ্ৰহণযোগ্যতা হৈছে শক্তি সুৰক্ষাৰ ক্ষেত্ৰত ভাৰতৰ দৃষ্টিভংগীৰ আধাৰত থকা নীতি। তেওঁ লগতে কয় যে ভাৰত বিশ্বৰ আটাইতকৈ দ্ৰুতগতিত বৃদ্ধি পোৱা বৃহৎ অৰ্থনীতি হ'লেও ই সময়ৰ পূৰ্বেই পেৰিছৰ প্ৰতিশ্ৰুতি সফলতাৰে পূৰণ কৰিছে। বহনক্ষম আৰু সেউজ ভৱিষ্যতৰ প্ৰতি ভাৰতৰ দায়বদ্ধতাক আলোকপাত কৰি তেওঁ আন্তৰ্জাতিক সৌৰ মিত্ৰজোঁট, দুৰ্যোগ স্থিতিস্থাপক আন্তঃগাঁথনিৰ বাবে মিত্ৰজোঁট, গ্ল'বেল বায়'ফুৱেলছ এলায়েন্স, মিছন লাইফ আৰু ৱান ছান- ৱান ৱৰ্ল্ড- ৱান গ্ৰীডৰ দৰে কেইবাটাও বিশ্বব্যাপী পদক্ষেপ গ্ৰহণ কৰা বুলি আলোকপাত কৰে আৰু আন্তঃৰাষ্ট্ৰীয় সমাজক ইয়াক অধিক শক্তিশালী কৰিবলৈ আহ্বান জনায়।

3. প্ৰধানমন্ত্রীয়ে প্ৰকাশ কৰে যে বিশ্বৰ বিভিন্ন প্ৰান্তৰ অনিশ্চয়তা আৰু সংঘাতে গ্ল'বেল ছাউথৰ দেশসমূহত দুৰ্বল প্ৰভাৱ পেলাইছে, আৰু ভাৰতে গ্ল'বেল ছাউথৰ কঠু বিশ্ব মঞ্চত উত্থাপন কৰিবলৈ দায়িত্ব হিচাপে লৈছে। তেওঁ আঙুলিয়াই দিয়ে যে আন্তঃৰাষ্ট্ৰীয় সমাজে যদি বহনক্ষম ভৱিষ্যতৰ প্ৰতি গুৰুত্বপূৰ্ণ হয় তেন্তে গ্ল'বেল ছাউথৰ অগ্ৰাধিকাৰ আৰু উদ্বেগসমূহ বিশ্বই বুজাটো গুৰুত্বপূৰ্ণ। নিৰাপত্তাজনিত প্ৰত্যাহ্বানৰ ওপৰত গুৰুত্ব আৰোপ কৰি তেওঁ দেশসমূহক সন্ত্ৰাসবাদৰ বিৰুদ্ধে বিশ্বব্যাপী যুঁজখন শক্তিশালী কৰিবলৈ আহ্বান জনায়। ভাৰতে সন্ত্ৰাসবাদৰ বিৰুদ্ধে যুঁজ দিয়াৰ ক্ষেত্ৰত বিশ্ব সমাজে প্ৰবল সমৰ্থন আগবঢ়োৱাৰ বাবে ধন্যবাদ জনাই তেওঁ প্ৰকাশ কৰে যে পহলগাম সন্ত্ৰাসবাদী আক্ৰমণ কেৱল ভাৰতৰ ওপৰত নহয় সমগ্ৰ মানৱ জাতিৰ ওপৰত আক্ৰমণ। তেওঁ সন্ত্ৰাসবাদক সমৰ্থন আৰু প্ৰচাৰ কৰা দেশসমূহৰ বিৰুদ্ধে কঠোৰ ব্যৱস্থা গ্ৰহণৰ আহ্বান জনায়। তেওঁ আৰু উল্লেখ কৰে যে সন্ত্ৰাসবাদৰ সৈতে মোকাবিলা কৰাৰ ক্ষেত্ৰত কোনো দ্বৈত মতাদৰ্শ থাকিব নালাগে আৰু সন্ত্ৰাসবাদক সমৰ্থন কৰাসকলক কেতিয়াও পুৰস্কৃত কৰা উচিত নহয়:

-দেশসমূহে সন্ত্ৰাসবাদে সৃষ্টি কৰা ভয়াৱহ ভাবুকিৰ লক্ষ্য হৈ পৰিলেহে অনুধাৱন কৰিব নেকি?

-সন্ত্ৰাসবাদৰ অপৰাধী আৰু ইয়াৰ ভুক্তভোগী লোকসকলক কেনেদৰে সমান কৰিব পাৰি ?

-বিশ্বৰ প্ৰতিষ্ঠানসমূহ সন্ত্ৰাসবাদৰ বোবা দৰ্শক হৈ থাকিবনে ?

4. প্ৰধানমন্ত্রীয়ে প্ৰযুক্তি, কৃত্ৰিম বুদ্ধিমত্তা আৰু শক্তিৰ মাজৰ সম্পৰ্কৰ বিষয়েও ভাষণ দিয়ে। কৃত্ৰিম বুদ্ধিমত্তা দক্ষতা আৰু উদ্ভাৱনক প্ৰসাৰিত কৰাৰ বাবে এক জটিল আহিলা হৈ পৰিছে যদিও প্ৰযুক্তিটো নিজেই শক্তি নিবিড় আছিল আৰু স্বচ্ছ আৰু সেউজ পদক্ষেপৰ জৰিয়তে ইয়াক কেনেকৈ বহনক্ষম কৰি তুলিব পাৰি তাৰ কৌশল ৰচনা কৰাটো গুৰুত্বপূৰ্ণ বুলি তেওঁ উল্লেখ কৰে। প্ৰযুক্তিৰ প্ৰসাৰৰ ক্ষেত্ৰত ভাৰতৰ মানৱকেন্দ্ৰিক দৃষ্টিভংগীৰ বিষয়ে বিশদভাৱে উল্লেখ কৰি তেওঁ উল্লেখ কৰে যে যিকোনো প্ৰযুক্তি ফলপ্ৰসূ হ'বলৈ হ'লে সাধাৰণ মানুহৰ জীৱনলৈ মূল্যবোধ আনিব লাগিব। তেওঁ এইবুলি পৰামৰ্শ দিয়ে যে কৃত্ৰিম বুদ্ধিমত্তা সম্পৰ্কীয়

বিশ্ব শাসনৰ সমস্যাসমূহ সমাধান কৰাটো কৃত্ৰিম বুদ্ধিমত্তাৰ উদ্বেগসমূহ মোকাবিলা কৰাৰ লগতে এই ক্ষেত্ৰত উদ্ভাৱনক প্ৰসাৰিত কৰাৰ মূল চাবিকাঠি। তেওঁ উল্লেখ কৰে যে কৃত্ৰিম বুদ্ধিমত্তাৰ যুগত গুৰুত্বপূৰ্ণ খনিজ পদাৰ্থৰ সুৰক্ষিত আৰু স্থিতিস্থাপক যোগান শৃংখলা থকাটো গুৰুত্বপূৰ্ণ। প্ৰধানমন্ত্ৰীয়ে আৰু কয় যে ভাৰতত প্ৰচুৰ পৰিমাণৰ গুণগত আৰু বৈচিত্ৰ্যপূৰ্ণ তথ্য দায়ৱদ্ধ কৃত্ৰিম বুদ্ধিমত্তাৰ বাবে গুৰুত্বপূৰ্ণ।

5. প্ৰধানমন্ত্ৰীয়ে লগতে কয় যে প্ৰযুক্তি নেতৃত্বাধীন বিশ্বই বহনক্ষম ভৱিষ্যত বাস্তৱায়িত কৰাৰ বাবে দেশসমূহৰ মাজত ঘনিষ্ঠ সহযোগিতাৰ আস্থান জনাইছে আৰু ইয়াক লাভ কৰিবলৈ মানৱ আৰু ধৰিত্ৰীক প্ৰগতিৰ কেন্দ্ৰত ৰাখিব লাগিব। অধিবেশনত প্ৰধানমন্ত্ৰীৰ ভাষণ ইয়াত চাব পাৰিব [Link]

কানানাস্কিছ

জুন 17, 2025